




## آدھی صدی کا سفر

مکرم عرفان احمد خان صاحب۔ جرمنی

لئے موجود تھے۔ میرے واپس لوٹنے تک دوپہر ہو چکی تھی اور سٹکوہی صاحب دوپہر کے کھانے پر بے در نوجوان کے منتظر تھے۔ کچھ کھانا سٹکوہی صاحب کے گھر سے آیا تھا اور کچھ بازار سے منگوا یا گیا اور یوں سب مل کر سٹکوہی صاحب کے دسترخوان سے سیرگم ہوئے۔ کھانے کے بعد مولانا اشرف صاحب تو نیکی کی راہ ہموار کر کے دہلی دروازے کی مسجد کو سدھار گئے اور میں دکان کے ایک کونے میں سمٹ کر کاغذ کے یو پار کے گر ناپنے لگا۔ میں آج بھی مولانا شفیع اشرف صاحب مرحوم کا دل سے قدردان ہوں اور ان کی نیکی اور مشکل وقت میں ان کا مدد کے لئے کھڑے ہو جانے کا منظر میری آنکھوں کے سامنے رہتا ہے۔ محمود بھلر ایڈوکیٹ حسب وعدہ سٹکوہی صاحب سے ملنے تشریف لائے۔ ضمانت کی ضرورت اور نوعیت میں نے بیان کی۔ پاسپورٹ فارم پر آفیسر کے ہاتھ کا اندراج دکھایا۔




مکرم عبداللطیف سٹکوہی صاحب

باقی گفتگو ان دونوں سٹکوہی صاحب اور بھلر صاحب کے درمیان ہوئی۔ جس کا حاصل یہ طے پایا کہ آئندہ دو روز میں متعلقہ کام مکمل کئے جائیں گے۔ تیسرے روز ہم تینوں صبح کا ناشتہ سٹکوہی صاحب کے مکان کرشن نگر میں ایک ساتھ کریں گے۔ جس کے بعد لاہور کارپوریشن کے دفتر میں موجود کسی مجسٹریٹ کے پاس حاضر ہو کر اسٹامپ فارم اور ضمانتی کاغذات کی تصدیق کفرم کروائی جائے گی۔

صاحب کی طرف دیکھنے کی کوشش کی کہ سٹکوہی صاحب نے خود ہی پوچھ لیا پتہ ہے کچہری کہاں ہے؟ میرا جواب نفی میں تھا۔ سٹکوہی صاحب ملازم سے مخاطب ہوئے کہ مجھے کچہری کا راستہ بتادے۔ چنانچہ سمجھائے ہوئے راستہ پر پیدل کچہری کی طرف چل پڑا۔ سارا راستہ غور کرتا رہا کہ اس شخص نے یہ نہیں پوچھا یہ بچہ کون ہے۔ اس کا شجرہ نسب کیا ہے۔ یہ کس ملک اور کیوں جانا چاہتا ہے۔ ایک لاکھ کی ضمانت کے لئے آپ میرے پاس کیوں آئے ہیں۔ ایک نوجوان جو ایک ہفتہ سے لاہور کی سڑکوں پر مارا مارا پھرا ہو۔ روزانہ میلوں کے فاصلے پیدل طے کر کے ہر شام ناکام گھر واپس لوٹا ہو اس کے لئے یہ لمحات ناقابل یقین تھے۔ تب مجھے والد محترم کا نصیحت بھرا خط یاد آیا اور اپنے ان شکوہ بھرے بے صبرے الفاظ پر شرمندگی ہوئی جس کے جواب میں والد صاحب کو لکھنا پڑا۔ ”آخری کوشش کر کے دیکھو، پھر بھی بات نہ بنے تو ربوہ واپس آ جاؤ۔ خدا جس حال میں رکھے اس میں خوش رہنے کے ڈھنگ سیکھو“۔ محمود بھلر ایڈوکیٹ سے ملا۔ وہ ہنس پڑے تو میرے دل میں خطرے کی گھنٹی ایک بار پھر بجی۔ لیکن جلد ان کے جواب سے اطمینان ہوا۔ انہوں نے کہا کہ سٹکوہی صاحب کو بتادیں۔ ضمانت کے کاغذات ایسے نہیں بنتے۔ میں کچہری کے اوقات کے بعد مطلوبہ اسٹامپ فارم لے کر دکان پر آؤں گا۔ ان کے بنک سے بھی کاغذات چاہئیں۔ ساری تفصیل بتاؤں گا۔ مجسٹریٹ کے سامنے سٹکوہی صاحب کو بھی جانا پڑے گا۔ تین چار دن لگیں گے۔ میں محمود بھلر صاحب کا پیغام لے کر سٹکوہی صاحب کے پاس واپس لوٹ آیا۔

مکرم شفیع اشرف صاحب ابھی تک وہاں نوید سحر سننے کے

گنپت روڈ کاغذ کے کاروبار کا مرکز تھا۔ ابھی ہم دکانوں کے آگے سے گزر رہے تھے کہ ایک صاحب کاؤنٹر کے پاس پڑی کرسی سے کھڑے ہو کر زور زور سے پکارنے لگے مولانا آگئے، مولانا آگئے۔ اتنی دیر میں ہم دکان تک پہنچ گئے۔ یہ مکرم عبداللطیف سٹکوہی صاحب کی دکان تھی اور میری ان سے پہلی ملاقات۔ سلام دعا کے بعد مکرم شفیع اشرف صاحب نے مکرم سٹکوہی صاحب کو بتایا کہ یہ نوجوان ربوہ سے آیا ہے اس کو پاسپورٹ



مکرم شفیع اشرف صاحب

بنوانے کے لئے ایک لاکھ روپے کی ضمانت چاہیے۔ سٹکوہی صاحب اپنے مخصوص لب و لہجہ میں پنجابی زبان میں جس طور


مخاطب ہوئے اس کو اسی طرح پنجابی زبان میں ادا کرنا یا لکھنا میرے بس میں نہیں۔ خلاصہ یہ ”پچیا پچیا... ضمانت چاہیے... جاؤ جاؤ کچہری جاؤ۔ وہاں وکلاء کے ڈھارے ہیں۔ وہاں محمود بھلر ایڈوکیٹ کا بورڈ تلاش کرنا اور محمود بھلر سے کہنا سٹکوہی نے بھجوا یا ہے۔ ضمانت

کے کاغذات تیار کرو“۔ محترم سٹکوہی صاحب تیز تیز بولنے کے عادی تھے۔ میں ابھی سنہلنے نہ پایا تھا اور آنکھ اٹھا کر شفیع اشرف



مکرم محمود احمد بھلر صاحب ایڈوکیٹ

تیسرے روز  
طے شدہ پروگرام  
سے فارغ ہوئے تو  
کاروبار اور عدالتیں  
کھل چکی تھیں لیکن  
مسح پاک کے یہ دو



مکرم مبارک احمد صاحب

درویش درخت وجود کی ایک کوئیل کی ہریالی کی خاطر اپنا وقت اور مال قربان کرنے پر خوشی خوشی آمادہ تھے۔ یہ پہاڑ جیسا مسئلہ حل کرنے میں دوپہر ہو گئی۔ جس کے بعد پاسپورٹ فارم جمع کروانے کی باری آئی۔ متعلقہ افسر نے تین ماہ بعد پتہ کرنے کی تلقین کی۔ کمرے سے باہر نکلا تو ایک اور صاحب کمرے سے میرے ساتھ باہر نکلے مجھ سے مخاطب ہو کر کہا کہ خدمت کر دو تو جلدی بھی بن سکتا ہے۔ میں اس راز کو سمجھ نہ سکا اور اپنے محسنوں کا شکریہ ادا کرنے دئی دروازے اور گنپت روڈ کی راہ لی۔ جرمنی آنے کے بعد سٹکوہی صاحب مرحوم سے بیسیوں ملاقاتیں ہوئیں۔ جلسہ سالانہ برطانیہ پر ہم متعدد بار ایک ہی گھر میں ابراہیم ایاز مرحوم صاحب کے ہاں ٹھہرتے رہے لیکن اس درویش صفت فدائی احمدی کو یاد نہیں تھا کہ میرے ساتھ رہائش پذیر وہ ہے جس کا کبھی میں نے مشکل حالات میں ہاتھ پکڑا تھا۔ سٹکوہی صاحب عجیب بے نیاز شخصیت کے مالک تھے۔ مجھے یقین ہے ان سے فیض پانے والا میں اکیلا نہیں بلکہ اس فیض رساں وجود سے محض احمدی ہونے کے ناطے سینکڑوں نے فیض پایا۔ عزیزم ڈاکٹر عمران احمد خان نے نشتر میڈیکل میں داخلہ لیا تو یہی مرحلہ درپیش تھا۔ سٹکوہی صاحب سے رابطہ کیا تو وہ پہلے ہی کسی طالب علم کی ضمانت دے بیٹھے تھے۔ لیکن چودھری نصیر احمد صاحب جو سکول کالج کی سائنس لیبارٹری میں استعمال ہونے والا سامان فروخت کرتے تھے کو فون کر کے زر ضمانت پر راضی کیا اور انہوں نے بھی کوئی دوسرا سوال نہیں کیا اور فوراً رضامندی ظاہر کر دی۔ نظام سلسلہ کی بدولت ہم خلافت کی جس لڑی میں پروئے گئے ہیں مشکل گھڑی میں کوئی نہ کوئی سبیل

آسان راہ کی نکل آتی ہے۔ باہمی محبت و اخوت کی آواز پر کان دھرنے اور خلیفہ وقت کے منشاء کے مطابق زندگی بسر کرنے والے خسارے میں نہیں رہتے۔ گوان واقعات پر آدھی صدی گزر گئی لیکن آج بھی کوئی دن ایسا نہیں گزرتا کہ میں عبداللطیف سٹکوہی صاحب کے بلندی درجات کے لئے دعا نہ کرتا ہوں۔

تین ماہ بعد پاسپورٹ کے اجراء کا پتہ کرنے گیا تو دفتر کے ملازمین نے ایک دوسرے کی شکلوں کو تلکانا شروع کر دیا دس پندرہ منٹ بٹھا کر تین ماہ بعد دوبارہ آنے کو کہا، مجھ جیسے جب انکار سن کر باہر نکلتے تو شکاری خیر مقدم کے لئے موجود ہوتے۔ ایک بھلے شکاری



مکرم مسعود احمد دہلوی صاحب

نے حقیقت پسندانہ راہ بھجائی۔ اس نے صاف بتایا کہ پاسپورٹ بنوانے کے دو طریق ہیں۔ اول ہماری مدد حاصل کرو دو م بڑے افسر کو نگری سفارش سے اپروچ کرو۔ نہیں تو ایسے ہی پیکر کاٹتے رہو گے۔ یہ فقرہ میں نے ربوہ واپس آ کر والد محترم (مکرم مسعود احمد صاحب دہلوی) کے گوش گزار کر دیا۔ انہوں نے اپنے حلقہ اثر میں مشورہ کیا اور فیصلہ ہوا کہ پاسپورٹ آفس میں کسی احمدی ملازم کا معلوم کیا جائے۔ چنانچہ لاہور کا ایک پھیرا خاص اس مقصد کے لئے کیا گیا۔ ملازمین سے دریافت کرنے پر معلوم ہوا کہ آفس سپرنٹنڈنٹ احمدی ہیں۔ بعض اعتبار سے کیا بھلا وقت تھا کہ آپ ایسی گفتگو بلاخوف و خطر کے کر لیتے تھے۔ میں نے نام تو نوٹ کر لیا لیکن ساتھ ہی مجھے خیال آیا کہ اب ان کا تعلق دارم تلاش کرنے میں وقت صرف ہوگا۔ فرید عارف صرف میری وجہ سے رُکا ہوا ہے۔ اس کو محو پرواز ہونے کی جلدی ہے۔ چلو سپرنٹنڈنٹ سے بات کر کے دیکھتے ہیں۔ میں ان کے دفتر میں پیش ہو گیا۔ بتایا ربوہ کا ہوں۔ پوچھنے

لگے منور انیس کو جانتے ہو۔ میں نے کہا میرے سے کالج میں چار سال سینئر تھے۔ بڑے بھائی کے دوست تھے والد صاحب سے بہت عقیدت رکھتے ہیں۔ پوچھا والد کون ہیں۔ میں نے نام لیا۔ فوراً کرسی سے کھڑے ہو گئے۔ فرمایا میں منور انیس کا ماموں ہوں۔ کاغذ کے ایک ٹکڑے پر مجھ سے پوچھ کر کو آف لکھے۔ ملازم ساتھی کو دینے۔ دو منٹ سے بھی کم وقت میں ملازم نے وہ پاسپورٹ ان کی میز پر رکھ دیا۔ انہوں نے پاسپورٹ کے ایک ایک صفحہ کو بغور دیکھا۔ پاسپورٹ کی کاپی بند کر کے میرے ہاتھ میں تھماتے ہوئے کہا پہلے مل لیتے تو انٹرنیشنل پاسپورٹ جاری ہو جاتا۔ اب صرف چھ ملکوں کے لئے کارآمد ہے۔ اس ملازم کے ساتھ جاکر رجسٹر پر وصول پالینے کے دستخط کر کے جرمنی جانے کی تیاری کرو۔ یوں اچانک پاسپورٹ مل جانے کی جو خوشی اس روز ہوئی اس کا لطف آج بھی اٹھاتا ہوں اور سر خدا کے حضور شکرانے سے جھک جاتا ہے۔

ربوہ پہنچا تو اگلا مرحلہ شروع ہوا۔ کافی عرصہ سے کرایہ کی رقم اکٹھی کرنے کی جہد مسلسل جاری تھی۔ جرمنی کا ویزہ تو نہیں چاہیے تھا البتہ مشورہ برداروں کا کہنا تھا کہ واپسی کا ٹکٹ پاس نہ ہو تو جرمنی میں داخل ہونے نہیں دیا جاتا۔ میں ابھی اسی کشمکش سے گزر رہا تھا کہ پاکستانی کرنسی کی قیمت گر گئی۔ ایئر ٹکٹ اور ساتھ لے کر جانے والا زرمبادلہ دو گنا مہنگا ہو گیا۔ ماپوسی نے ایک بار پھر میرے گرد حلقہ بنا لیا اور یوں جرمنی ایک بار پھر میرے لئے خوابوں کی سرزمین بن گیا۔ میں حسن عارف صاحب مرحوم کی اہلیہ خالہ اختر کی ڈانٹ کھا کر گھر میں دب گیا اور برادر فرید عارف اکیلا جرمنی کو پرواز کر گیا۔

اس داستان حیرت کے چند ماہ بعد 18 دسمبر 1972ء کو جرمنی آمد کیسے ہوئی۔ درمیانی عرصہ میں میرے پر کیا بیتی اور جرمنی میں پچاس سال کیسے گزرے اس کے ذکر کے لئے مضمون ابھی جاری ہے۔